

“పిరాటపీర్వం” - “లొకొ కోక్యాణ పారాయణం”

(ఆశ్వయుజ కృష్ణ సప్తమీ)

116

(07.11.2020 శనివారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

కల్పినం తురగారూఢం కలికల్మషనాశనమ్ ।
కళ్యాణదం కలిఘ్నం చ శ్రీనివాసం భజేత్ నిశమ్ ॥

లక్ష్మీధ్యానమ్

సర్వజ్ఞే సర్వవరదే సర్వదుష్టభయజ్కరి ।
సర్వదుఃఖహరే దేవి మహాలక్ష్మీ నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్టభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ద్వావింశాధ్యాయాంతర్గత-శ్లోకపారాయణం శ్రీస్కందస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - కుటిలాలకసంయుక్తం పూర్ణచంద్రనిభాననమ్ ।
విలసత్కుంజలధరం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు కాంతిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

శ్రీయోగోపాఖ్యానమ్

విరాటపర్వణి ధ్యానింశోఽ ధ్యాయః

పాతితో భువి భీమస్తు కీచకేన బలీయసా ।
ఉత్పపాతాథ వేగేన దణ్డపాణిరివాన్తకః ॥

స్పర్దయా చ బలోన్మత్తై తావుభౌ సూతపాణ్డవౌ ।
నిశీధే పర్యకర్షేతాం బలినౌ నిర్జనే స్థలే ॥

తతస్తద్భవనం శ్రేష్ఠం ప్రాకమ్పత ముహుర్ముహుః ।
బలవచ్ఛాపి సజ్కుద్ధావనోన్యం ప్రతి గర్జతః ॥

తలాభ్యాం స తు భీమేన వక్షస్యభిహతో బలీ ।
కీచకో రోషసన్తప్తుః పదాన్న చలితః పదమ్ ॥

ముహూర్తం తు స తం వేగం సహిత్యా భువి దుఃసహమ్ ।
బలాదహీయత తదా సూతో భీమబలార్దితః ॥

తం హీయమానం విజ్ఞాయ భీమసేనో మహాబలః ।
వక్షస్యానీయ వేగేన మమర్జైనం విచేతసమ్ ॥

క్రోధావిష్టో వినిఃశ్వస్య పునశ్చైనం వృకోదరః ।
జగ్రాహ జయతాం శ్రేష్ఠః కేశేష్వేవ తదా భృశమ్ ॥

గృహీత్వా కీచకం భీమో విరరాజ మహాబలః ।
శార్దూలః పిశితాకాక్షీ గృహీత్వేవ మహామృగమ్ ॥

తత ఏనం పరిశ్రాన్తముపలభ్య వృకోదరః ।
యోక్తయామాస బాహుభ్యాం పశుం రశనయా యథా ॥

నదన్తం చ మహానాదం భిన్నభేరీసమస్వనమ్ ।
భ్రామయామాస సుచిరం విస్ఫురన్తమచేతసమ్ ॥

ప్రగృహ్య తరసా దోర్భ్యాం కణ్ఠం తస్య వృకోదరః ।
అపీడయత కృష్ణాయాస్తదా కోపోపశాన్తయే ॥



అథ తం భగ్నసర్వాజ్గం వ్యావిద్ధనయనామ్బరమ్ ।
 ఆక్రమ్య చ కటిదేశే జానునా కీచకాధమమ్ ॥
 అపీడయత బాహుభ్యాం పశుమారమమారయత్ ॥
 తం విషీదస్తమాజ్ఞాయ కీచకం పాణ్డునన్దనః ।
 భూతలే భ్రామయామాస వాక్యం చేదమువాచ హ ॥
 అద్యాహమన్యణో భూత్వా భ్రాతుర్భార్యాపహారిణమ్ ।
 శాన్తిం లబ్ధాస్మి పరమాం హత్వా సైరన్ధ్రకణ్ఠకమ్ ॥
 ఇత్యేవముక్త్యా పురుష్రపవీరస్తం కీచకం క్రోధసరాగనేత్రః ।
 ఆస్రస్తవస్త్రాభరణం స్ఫురస్తముద్భాన్తనేత్రం వ్యసుముత్ ససర్జ ॥
 నిష్పిష్య పాణినా పాణిం సన్దష్టాప్తపుటం బలీ ।
 సమాక్రమ్య చ సజ్కుద్ధో బలేన బలినాం వరః ॥
 తస్య పాదౌ చ పాణీ చ శిరో గ్రీవాం చ సర్వశః ।
 కాయే ప్రవేశయామాస పశోరివ పినాకధృత్ ॥
 తం సమ్మథితసర్వాజ్గం మాంసపిణ్డోపమం కృతమ్ ।
 కృష్ణాయా దర్భయామాస భీమసేనో మహాబలః ॥
 ఉవాచ చ మహాతేజా ద్రౌపదీం యోషితాం వరామ్ ।
 పశ్యైనమేహి పాశ్చాలి కాముకోఽయం యథా కృతః ॥
 ఏవముక్త్యా మహారాజ భీమో భీమపరాక్రమః ।
 పాదేన పీడయామాస తస్య కాయం దురాత్మనః ॥
 తతోఽగ్నిం తత్ర ప్రజ్వాల్య దర్భయిత్వా తు కీచకమ్ ।
 పాశ్చాలీం స తదా వీర ఇదం వచనమబ్రవీత్ ॥
 ప్రార్థయన్తి సుకేశాన్తే యే త్వాం శీలగుణాన్వితామ్ ।
 ఏవం తే భీరు వధ్యన్తే కీచకః శోభతే యథా ॥



అథ స్కందస్తోత్రమ్



మార్కణ్డేయ ఉవాచ |

ఆగ్నేయశ్చైవ స్కన్దశ్చ దీప్తకీర్తిరనామయః |
 మయూరకేతుర్దర్మాత్మా భూతేశో మహిషార్దనః ||
 కామజిత్కామదః కాంతః సత్యవాగ్భవనేశ్వరః |
 శిశుః శీఘ్రః శుచిశ్చండో దీప్తవర్ణః శుభాననః ||
 అమోఘస్త్వనఘో రౌద్రః ప్రియశ్చంద్రాననస్తథా |
 దీప్తశక్తిః ప్రశాంతాత్మా భద్రకృత్కూటమోహనః ||
 షష్ఠీప్రియశ్చ ధర్మాత్మా పవిత్రో మాతృవత్సలః |
 కన్యాభర్తా విభక్తశ్చ స్వాహేయో రేవతీసుతః ||
 ప్రభుర్నేతా విశాఖశ్చ నైగమేయః సుదుశ్చరః |
 సువ్రతో లలితశ్చైవ బాలక్రీడనకప్రియః ||
 ఖచారీ బ్రహ్మచారీ చ శూరః శరవణోద్భవః |
 విశ్వామిత్రప్రియశ్చైవ దేవసేనాప్రియస్తథా ||
 వాసుదేవప్రియశ్చైవ ప్రియః ప్రియకృదేవ తు |
 నామాన్యేతాని దివ్యాని కార్తికేయస్య యః పఠేత్ ||
 స్వర్గం కీర్తిం ధనం చైవ స లభేన్నాత్ర సంశయః ||

స్తోమ్యామి దేవైర్ఋషిభిశ్చ జాప్తం శక్త్యా గుహం నామభిరప్రమేయమ్ |
 షడాననం శక్తిధరం సువీరం నిబోధ చైతాని కురుప్రవీర ||

బ్రహ్మణ్యో వై బ్రహ్మజో బ్రహ్మవిచ్ఛ బ్రహ్మేశయో బ్రహ్మవతాం వరిష్ఠః |
 బ్రహ్మప్రియో బ్రాహ్మణసర్వమంత్రీ త్వం బ్రహ్మణాం బ్రాహ్మణానాం చ నేతా ||
 స్వాహో స్వధా త్వం పరమం పవిత్రం మంత్రస్తుతస్త్వం ప్రథితః షడర్చిః |
 సంవత్సరస్త్వమృతవశ్చ షడ్వై మాసార్దమాసాశ్చ దినం దిశశ్చ ||

త్వం పుష్కరాక్షస్వరవిందవక్త్రః సహస్రచక్షోః ౨ సి సహస్రబాహుః |



త్వం లోకపాలః పరమం హవిశ్చ త్వం భావనః సర్వసురాసురాణామ్ ||



త్వమేవ సేనాధిపతిః ప్రచండః ప్రభుర్విభుశ్చాప్యథ శత్రుజేతా ।
 సహస్రభూస్త్వం ధరణీ త్వమేవ సహస్రతుష్టిశ్చ సహస్రభుక్చ ॥
 సహస్రశీర్షస్త్వమనంతరూపః సహస్రపాత్త్వం దశశక్తిధారీ ।
 గంగాసుతస్త్వం స్వమతేన దేవ స్వాహామహీకృత్తికానాం తదైవ ॥
 త్వం క్రీడసే షణ్ముఖ కుక్కుటేన యథేష్టనానావిధకామరూపీ ।
 దీక్షాఽసి సోమో మరుతః సదైవ ధర్మోఽసి వాయురచలేంద్ర ఇంద్రః ॥
 సనాతనానామపి శాశ్వతస్త్వం ప్రభుః ప్రభూణామపి చోగ్రధన్వా ।
 ఋతస్య కర్తా దితిజాంతకస్త్వం జేతా రిపూణాం ప్రవరః సురాణామ్ ॥
 సూక్ష్మం తపస్తత్పరమం త్వమేవ పరావరజ్ఞోఽసి పరావరస్త్వమ్ ।
 ధర్మస్య కామస్య పరస్య చైవ త్వత్తేజసా కృత్స్నుమిదం మహాత్మన్ ॥
 వ్యాప్తం జగత్సర్వసురప్రవీర శక్త్యా మయా సంస్తుత లోకనాథ ।
 నమోఽస్తు తే ద్వాదశనేత్రబాహో అతః పరం వేద్మి గతిం న తేఽహమ్ ॥

స్కందస్య య ఇదం విప్రః పరేజ్ఞన్మ సమాహితః ।
 శ్రావయేద్బ్రాహ్మణేభ్యో యః శృణుయాద్వా ద్విజేరితమ్ ॥
 ధనమాయుర్యశో దీప్తం పుత్రాశ్చత్రుజయం తథా ।
 స పుష్టితుష్టి సంప్రాప్య స్కందసాలోక్యమాప్నుయాత్ ॥

॥ ఇతి శ్రీమన్మహాభారతే అరణ్యపర్వణి స్కన్దస్తోత్రం సంపూర్ణమ్ ॥



గోవిందనామసంకీర్తనము

అథ నవగ్రహపూర్ణనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాపూర్ణనా

యదక్షరపదభ్రష్టం మాత్రాహీనం చ యద్భవేత్ ।
తత్పర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమపూర్ణనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥